



## سوال

(346) امارت سفر کا حکم اور کاغذی تنظیمیں

## جواب

السلام علیکم ورحمۃ اللہ وبرکاتہ

کیا سفر میں امیر بنانا جائز ہے؟ (نور شید احمد قصوری)

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سفر میں امارت کے بارے میں پانچ مرفوع احادیث مروی ہیں جن میں سے ایک بھی صحیح حدیث ثابت نہیں ہے۔ ان روایات کی تفصیل درج ذیل ہے۔

1- عن عبد اللہ بن عمرو بن العاص رضی اللہ عنہ

امام احمد ابن حنبل رحمۃ اللہ علیہ نے فرمایا:

"حَدَّثَنَا حَسَنٌ، حَدَّثَنَا ابْنُ أَبِي عَمْرٍو، قَالَ: حَدَّثَنَا عَبْدُ اللَّهِ بْنُ مِهْرَةَ، عَنْ أَبِي سَالِمٍ النَّخِعَانِي، عَنْ عَبْدِ اللَّهِ بْنِ عَمْرٍو، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "لَا تَحْلُ أَنْ يَتَخَّذَ الْمَرْءُ بَطْلَانِ الْآخِرَى، وَلَا تَحْلُ لِرَجُلٍ أَنْ يَتَّبِعَ صَاحِبَهُ حَتَّى يَذَرَهُ، وَلَا تَحْلُ لِثَلَاثَةٍ لَنْفَرٍ يَكُونُونَ بِأَرْضٍ فَلَاؤُهُ إِلَّا أَمَرُوا عَلَيْهِمْ أَحَدَهُمْ"

(سیدنا) عبد اللہ بن عمرو بن العاص (رضی اللہ تعالیٰ عنہ) سے روایت ہے کہ رسول اللہ صلی اللہ علیہ وسلم نے فرمایا:

تین آدمیوں کے لیے جو ویرانے بیابان میں رہتے ہیں حلال نہیں ہے مگر یہ کہ آپس میں سے ایک کو امیر بنا دیں یعنی امیر کے بغیر ان کے لیے رہنا حلال نہیں ہے۔ (مسند احمد

6647/2/177)

اس روایت کی سند ابن لیمہ کے اختلاط کی وجہ سے ضعیف ہے۔ ابن لیمہ کے بارے میں تحقیق یہ ہے کہ وہ آخری عمر میں اختلاط کا شکار ہو گئے تھے لہذا اختلاط کے بعد ان کی ساری روایات (تفرد کی صورت میں) ضعیف ہیں چاہے انھوں نے سماع کی تصریح کی ہو یا نہ کی ہو۔

اختلاط سے پہلے وہ حسن الحدیث تھے لہذا ان کی اختلاط سے پہلے والی روایت حسن ہوتی ہے بشرطیکہ سماع کی تصریح کریں کیونکہ ان کا سہ لیس کرنا بھی ثابت ہے۔



درج ذیل شاگردوں نے ان سے اختلاط سے پہلے سنا ہے۔

عبداللہ بن المبارک، عبداللہ بن یزید المقرئ رحمۃ اللہ علیہ، عبداللہ بن وہب رحمۃ اللہ علیہ، عبداللہ بن مسلمہ العقیلی رحمۃ اللہ علیہ، یحییٰ بن اسحاق رحمۃ اللہ علیہ، السلیحینی رحمۃ اللہ علیہ، ولید بن مزید رحمۃ اللہ علیہ، عبدالرحمن بن مہدی رحمۃ اللہ علیہ، اسحاق رحمۃ اللہ علیہ، بن عیسیٰ رحمۃ اللہ علیہ، سفیان ثوری رحمۃ اللہ علیہ، شعبہ رحمۃ اللہ علیہ، اوزاعی رحمۃ اللہ علیہ، عمرو بن الحارث رحمۃ اللہ علیہ المصری، لیث بن سعد رحمۃ اللہ علیہ اور بشر بن بکر رحمۃ اللہ علیہ۔

دیکھئے میری کتاب الفتح المسبین فی تحقیق طبقات المدلسین (ص 77، 78)

روایت مذکورہ بالا میں ابن لیبہ سے راوی الحسن بن موسیٰ الاشعیب ہیں جن کا سماع قبل از اختلاط معلوم نہیں ہے۔ لہذا یہ سند ضعیف ہے۔

شیخ محمد ناصر الدین الابانی رحمۃ اللہ علیہ نے بھی اس روایت کو ضعیف قرار دیا ہے۔

دیکھئے السلسلۃ الضعیفۃ (حدیث: 589)

(2) عَنْ عُمَرَ بْنِ النَّخَّاطِ رَضِيَ اللَّهُ عَنْهُ

عمار بن خالد الواسطی نے کہا:

"سَمِعْتُ أَبَا مُحَمَّدٍ الْقَاسِمَ بْنَ نَائِكَ الْفَرَزْنِيَّ، عَنِ الْأَعْمَشِ، عَنْ زَيْدِ بْنِ وَهَبٍ، قَالَ: قَالَ عُمَرُ بْنُ النَّخَّاطِ رَضِيَ اللَّهُ عَنْهُ: «إِذَا كَانَ نَفْرًا مَلَأَتْهُ فَلْيُؤَمِّرُوا أَحَدَهُمْ ذَاكَ أَمِيرًا أَمْرُهُ رَسُولُ اللَّهِ صَلَّى اللَّهُ عَلَيْهِ وَسَلَّمَ»

(سیدنا) عمر رضی اللہ تعالیٰ عنہ نے فرمایا: اگر تین آدمی ہوں تو ایک کو امیر بنا لیں۔ یہ وہ امیر ہے جسے رسول اللہ صلی اللہ علیہ وسلم نے مقرر کیا ہے۔

(صحیح ابن خزیمہ 4/141 ح 2541 البحر الزخار للبراز 1/462 ح 1329) کشف الاستار 2/266، 672 المستدرک للحاکم 1/444 ح 1642) وصحیح علی شرط الشیخین ووافقه الذہبی رحمۃ اللہ علیہ) یہ روایت مجمع الزوائد (5/255) اور کتاب العلل للدارقطنی (2/151 سوال: 176) میں بھی مذکور ہے۔

اس روایت کی سند میں سلیمان بن مہران الاعمش مشہور مدلس ہیں۔ (دیکھئے الفتح المسبین ص 43) اور یہ روایت عن سے ہے لہذا یہ سند ضعیف ہے،

مدلس راوی کے بارے میں تین باتیں ہمیشہ مد نظر رکھیں۔

اول:

اگر مدلس راوی ثقہ و صدوق ہو تو اس کی تصریح بالسماع والی روایت صحیح یا حسن ہوتی ہے۔

دوم:

صحیح بخاری و صحیح مسلم میں مدلس راوی کی ہر روایت صحیح ہوتی ہے کیونکہ صحیحین کو تلقی بالقبول حاصل ہے اور مدلسین کی روایات سماع اور متابعات پر محمول ہیں۔



سوم:

اگر مدلس راوی سماع کی تصریح نہ کرے بلکہ عن وغیرہ سے روایت کرے۔ تو اس کی روایت غیر صحیحین میں ضعیف ہوتی ہے۔

(3) - عن أبي سعيد الخدري رضي الله عنه

حاتم بن اسماعیل نے کہا:

"محمد بن عجلان فروا مرة عن نافع عن أبي سلمة عن أبي سعيد الخدري: أن رسول الله صلى الله عليه وسلم قال: إذا خرج ثلاثيني سافر فليؤتروا وأحد بهم"

(سیدنا) ابو سعید الخدری (رضی اللہ تعالیٰ عنہ) سے روایت ہے کہ رسول اللہ صلی اللہ علیہ وسلم نے فرمایا:

جب تین آدمی سفر کے لیے نکلیں تو ایک کو امیر بنا لیں۔

(سنن ابی داؤد: 2608، مسند ابی یعلیٰ 2/319، ح 2/511، 1054، ح 1359، السنن الکبریٰ للبیہقی 5/257) یہ روایت السلسلۃ الصحیحہ (3/314 ح

1322) میں بھی مذکور ہے۔

اس روایت کی سند میں محمد بن عجلان مدلس ہیں۔

(طبقات المدلسین للمحقق ابن حجر/ المرتبہ الثالثہ 3/98 الفتح المبین ص 60)

طحاوی نے بھی انھیں مدلس قرار دیا ہے۔ (دیکھئے مشکل الآثار 1/101) طبع قدیم طبع جدید 1/237، ح 261)

چونکہ یہ روایت عن سے ہے لہذا یہ سند ضعیف ہے۔

4- عن أبي بريدة رضي الله عنه

حاتم بن اسماعیل نے کہا:

"محمد بن عجلان فروا مرة عن نافع عن أبي سلمة عن أبي بريدة: أن رسول الله صلى الله عليه وسلم قال: إذا كان ثلاثيني سافر فليؤتروا وأحد بهم"

(سیدنا) ابو ہریرہ (رضی اللہ تعالیٰ عنہ) سے روایت ہے کہ رسول اللہ صلی اللہ علیہ وسلم نے فرمایا: اگر سفر میں تین آدمی نکلیں تو ایک کو امیر بنا لیں۔ (سنن ابی داؤد

2609، السنن الکبریٰ للبیہقی 5/257)

اس روایت کی سند میں محمد بن عجلان مدلس کی ہمدلیس کی وجہ سے ضعیف ہے۔

دوسری سند:

محدث بزار کہتے ہیں:



"عن أبي سلمة، عن أبي بريدة، عن النبي صلى الله عليه وسلم إذا سافرتم فليؤمركم أقرؤكم، وإن كان أضغركم، وإذا أمركم فمؤميركم"

جب تم سفر کرو تو تمہارا سب سے بڑا قاری تمہیں نماز پڑھائے۔ اگرچہ وہ سب سے چھوٹا ہو۔ جب وہ تمہارا امام بن جائے تو وہی تمہارا امیر ہے۔

(کشف الاستار للبخاری 2/266 ح 1671)

اس روایت میں محمد بن جمیل جنسار پوری مجہول الحال راوی ہے جس کے حالات نہیں ملے۔ یہ وہ محمد بن جمیل نہیں ہے جسے ابن حبان رحمۃ اللہ علیہ نے کتاب الثقات (9/97) میں ذکر کیا ہے باقی حسن ہے۔ اس روایت کو ذکر کرنے کے بعد پیشی رحمۃ اللہ علیہ نے لکھا ہے۔ "اس میں ایسا راوی ہے جسے میں نہیں جانتا۔ (مجمع الزوائد 5/255) مجہول الحال راوی کی روایت ضعیف ہوتی ہے لہذا یہ روایت بھی ضعیف ہے۔

5- عن عبد الله بن عمرو رضي الله عنه

بزار رحمۃ اللہ علیہ نے کہا:

"حدثنا إبراهيم بن المنذر، ثنا عيسى بن مزحوم، ثنا عاتق بن إسحاق، عن ابن جحان، عن نافع، عن ابن عمر، أن رسول الله صلى الله عليه وسلم قال: إذا كان غلاماً في سفر فليؤمروا أحدهم"

(سیدنا) ابن عمر (رضی اللہ تعالیٰ عنہ) سے روایت ہے کہ نبی صلی اللہ علیہ وسلم نے فرمایا: جب سفر میں تین آدمی ہوں تو ایک کو امیر بنا لیں۔ (کشف الاستار 2/267 ح 1673)

اس روایت محمد بن عجلان کی حدیث کی وجہ سے ضعیف ہے۔

خلاصہ تحقیق:

سفر میں امیر بنانے والی تمام مرفوع روایات ضعیف یعنی مردود ہیں لہذا امارت سفر کو واجب یا بہتر قرار دینا غلط ہے۔

بعض لوگ ضعیف + ضعیف کرتے ہوئے ضعیف و مردود روایات کو جمع تفریق کے حساب سے حسن لغیرہ بنا لیتے ہیں بشرطیکہ یہ عمل ان کی خواہشات کے مطابق ہو ورنہ اگر ایسی روایت ان کی مرضی کے خلاف ہو تو اللہ کی مخلوق میں سب سے زیادہ حسن لغیرہ کو ترک کرنے والے یہی لوگ ہوتے ہیں صحیح تحقیق یہ ہے کہ ضعیف روایت ضعیف ہی رہتی ہے چاہے اس کی بہت سی سندیں ہوں اور صحیح روایت صحیح ہی ہوتی ہے چاہے اس کی صرف ایک ہی سند ہو۔ حسن لغیرہ کو حجت سمجھنے والے سے اپنے مخالفین کی ایسی بہت سی روایتوں کو رد کر دیتے ہیں جو ان لوگوں کے اپنے اصول پر بھی حسن لغیرہ ہی بنتی ہیں!!

موقوف روایت:

علی بن ابی طالب فرماتے ہیں:

"حدثنا علي، أنا شبيب، عن أبي إسحاق، عن أبي الأحوص، عن عبد الله قال: «إذا كنتم ثلاثاً في سفر، فأمرؤاً أحدكم، ولا ينج الزجل الزجل دون صاحبه"



(سیدنا) عبد اللہ (بن مسعود رضی اللہ تعالیٰ عنہ) نے فرمایا: اگر تم سفر میں تین آدمی ہو تو ایک کو امیر بنا لیا کرو۔ (مسند علی الحدیث 1/372، ج 443 و سندہ صحیح دوسرا نسخہ 430)

اس روایت کی سند صحیح ہے۔ اسے طبرانی نے عمرو بن مرزوق: "انا شعبت الخ" کی سند سے بیان کیا ہے۔ دیکھئے المعجم الکبیر 9/208 ج 8915) جلیل القدر صحابی کے اس فتوے سے معلوم ہوا کہ سفر میں امیر بنانا جائز ہے۔

تیسری:

سفر میں امارت کے جواز پر قیاس کر کے کاغذی تنظیمیں بنانا اور اپنی تنظیم یا پارٹی کا امیر بن کر بیٹھ جانا اور پھر یہ دعویٰ کرنا کہ جس نے ہمارے امام یا امیر کی بیعت نہ کی تو وہ جاہلیت کی موت مر جائے گا۔ بہت بڑا دھوکا اور فراڈ ہے۔ اللہ تبارک و تعالیٰ تمام مسلمانوں کو کاغذی و نام نہاد تنظیموں، پارٹیوں اور کاغذی امیروں سے محفوظ رکھے جو خلافت اور امارت کبریٰ والی روایات و دلائل کو اپنے آپ پر فٹ کر دیتے ہیں۔

امام احمد بن حنبل رحمۃ اللہ علیہ فرماتے ہیں تجھے کیا پتا ہے کہ امام کسے کہتے ہیں؟ جس پر تمام مسلمانوں کا اجماع ہو جائے ہر آدمی یہی کہے کہ یہ امام (خلیفہ) ہے۔ (سوالات ابن بانی: 2011 الحدیث 26 ص 29، علمی مقالات ج 1 ص 403) (10/ جولائی 2008ء) (الحدیث: 53)

هذا ما عندي والله اعلم بالصواب

## فتاویٰ علمیہ

جلد 1 - اصول، تخریج اور تحقیق روایات - صفحہ 648

محدث فتویٰ